


גליקם - פערנעסענע

אדרעס אין 1 אקט

195

דוד פינסקי.



ווארשא. תרס"ח.

דוק י. גדעלשטיין, נאָלעווי 38.

ГЛНКОФЕРГЕСЕНЕ.

Тел. И Эдельштейн, Варшава, Илевки 33.

1901.

HARVARD
UNIVERSITY
LIBRARY

410

פערזאנען:

פאנץ סענאל : אייגענטימערען פֿון א שניידעריי .

ליזע עהרליך : א מוזיקערין ,
 הינדעס : א לעהרער ,
 } וואוינען ביי איהר אין שכנות .

אָרם : אַ רוסישע פראַווינץ־שטאָדט . צייט : די איצטיגע .

דאס ארבייט-צויסער ביי לאניץ סענאטל. איין טהיר לונקס פון פובליקיס,
 א צווייטע—אין הינטער-גרונד. מער צום פארענט א גרויסער טיש, פערווארפען
 מיט ארבייט וואסען; צוויי ניהמאשינען פון בירדע זיטען טיש, ביי דער רעכטער
 וואנד א פליענעל-שפיגל, צום ווינקעל צו א גרויסער קאמאד. נישט ווייט פון
 איהם צוויי פונדען (מאנעקענעם) מיט מאנטלען אויף זיי. מער צום מיטען
 סצענע א גרויסער לעדערנער לעהנשטוהל. — אוועק, עס ברענט פֿייער.



פֿאניע: (לויפט ארויס פון דער הינטער-גרונד-טהיר און
 קומט באלד צוריק אריין מיט א בריעף אין די הענד. זי רייסט
 איהם גערווען אויף און פערטעפט זיך אין לייענען. באלד שרייט
 זי אויס פאר ענטציקונג) א—א! (פיהרט זיך מיט דער האנד
 איבער דאס געזיכט און די האר, קוקט אריין אין בריעף, שרייט
 וויעדער ארויס, אטהעמט שווער, קוקט וויעדער אין בריעף און
 רעדט שווער ארויס:) דו, ליעבער, ליעבער! (פערזינקט א וויילע
 אין געדאנקען און באלד הויכט זי אן צו רופען) ליוע! ליוע! ליוע!
 ליוע: (קומט אריין אויס-געפוצט ווי צו א באל, אריינשטע-
 קענדיג א נאָדעל אין היטעלע, מאַכט איהר נאָך). וואָס איז? וואָס
 איז? וואָס איז?

פֿאניע: לייען! אויף גיך! דאָס איז פון בערמאנען.
 ליוע: (נעהמענדיג דעם בריעף) זעהסט, טיר האָבען ערשא
 גערעדט, אָנגענומען טאקע זיין דראַמע? (קוקט אין בריעף)
 פֿאניע: קוקט איהר נאָך אין גרויס אויפגעגונג).
 ליוע: (לייענענדיג) אָ, פֿיין! (קעהרט איבער אַ זייטעל, לייענט
 ווייטער). אָ, הו, דאָס איז דאָך אַנאיינפֿאַכע ערקלערונג אין לעבען!
 פֿאניע, פֿאַנישקע!

פֿאניע: (מיט אַ פֿון פֿרייד פֿערצאפטען אַטהעם).
 האָסט דו עס אויך אזוי פֿערשטאַנען?
 ליוע: (אריינקוקענדיג אַלץ אין בריעף) ווי קאָן מען דען
 אנדערש פֿערשטעהן? (קלויכט זיך צו לייענען אויפֿן קול).

א הום ... (לייענט הויך מיט א געוויסער פֿייערליכקייט).
 „מיין דראַמע איז אָנגענומען געוואָרען און וועט געשפּיעלט
 ווערען נאך היינטיגען ווינטער, די בעדינגונגען זענען אויסגעצײט
 כענטע און דער דירעקטאָר פֿערשפרעכט, מיר אַ גרויסען ערפֿאלג
 און פֿאַרבייגעהענדיג אַ גרויסען נאָמען“: (לייענט אונטער דער נאָז,
 דורכלאָזענדיג עפּים און באלד וויעדער הויך), „אַך, איהר האָט
 מיך געדאַרפֿט איצט זעהן. — איך האָב מיך אַזוי צו־זונגען און
 צו טאַנצט, אַז עס וועט זײַן אַ יואונדער, אויב מען וועט מיך
 נישט משלח זײַן פֿון דער דירה, איך פֿיהל מיך אַזוי שטאַרק,
 שאַפֿען, שאַפֿען. שאַפֿען!“ (לייענט וויעדער אונטער דער נאָז און
 גלייך מיט נאָך אַ גרעסערער פֿייערליכקייט און אַ געוויסער
 ווייכקייט) „און, נון, האָף איך, וועלען זיך אָנהויבען בײַ אונז
 גוטע טעג און אויף אַזאַ אופֿן, וועלכער קאָן אייך נישט גלייכגילט
 טײַג זײַן“. (הערט אויף צו לייענען). דאָס זענען אַ ביסעל פֿער-
 שטעלטע, אָבער דאך גאַנץ קלאָרע דבורים. (מיט לייעבע און
 לאַסקע, איבערגעבענדיג פֿאַניען דעם בריעף) צווייפֿעלט דו נאָך,
 דו גליקליכע? דו טייערע פֿאַניטשקע מיינע!

(נעהמט זי אַרום) אַך, דו ... (קושט זי שטאַרק).
 פֿאַניע: האָסט דו אויך אַזוי פֿערשטאַנען? (אַטהעמט פֿלוצ-
 לונג אַרום, אויפֿצוקענדיג מיט'ן גאַנצען קערפֿער). אַך או! (פֿער-
 דעקט זיך דאָס געזיכט מיט'ן בריעף, דריקט איהם צו צו די ליפֿען
 און אַטהעמט שווער. ביילד נעהמט זי אַרום דאָס טאַשענטיכעל
 פֿון דעם רעכטען אַרבעל און טראַגט עס צו צו די אויגען).
 ליזע: (געריהרט, האַלטענדיג זי מיט ביידע הענד אַרום
 דער טאַליע) פֿאַניטשקע מיינע! (דריקט זיך צו צו איהר) אַך, ווי
 איך פֿרעה מיך! דו, טייערינקע מיינע! (פֿערטרוימט) איך ווייס
 שוין, ווי איך וועל היינט שפּיעלען בײַ די גרינבערגס, מיין גאַנצע
 נשמה וועל איך אַדיינלעגען, און דאָס וועט זײַן די לוסטיגסטע,
 לאַכענדיגסטע נשמה, וועלכע האָט ווען עס איז געלעבט אויף
 דער וועלט.

פֿאַניע: (בויגט זיך אַראָב און קושט זי אויפֿ'ן קאַפּ).
 דו, גוטע מיינע!

ליזע. אַה, מיין חלום איז ענדליך מקוים געוואָרען!
 פֿאַניע: (לאָזט זיך אַראָב אין לעהענשטול). דיין חלום?
 ליזע: (חאַפֿט פֿון טיש אַ שטיקעל מאַטעריע, שפּרייט עס
 אויס אויף דער פּאַדלאָגע און לאָזט זיך אַראָב אויף די קניע פֿאַר
 פֿאַניען). הערסט דאָך, איך האָב געטרוימט פֿאַר דיר אַ העלד.

פֿאַר וועלכען עס זאָל זיך וועלען אַראָב־נעהמען דאָס היטעל, נישט
קיקענדיג אויף איהם אפילו, א זיעגעס־מאַרש האָב איך געטרוימט פֿאַר
דיר, פֿולע, שטאַרקע מענער, איין אויסנאָה־מענש, איין איבער־
מענש, ווי נור דו אליין פֿערדיענסט איהם.

פֿאַניע: ששש, רייך נישט אזוי.
ליזע: ניין, ניין, דאָס וועסטו ביי מיר נישט אוועקנעהמען.
כל זמן איך וועל לעבען, וועל איך נישט אויפֿהערען צו בעוואונג־
דערן דיר, איך ווייס נישט, צו וועל איך געפינען אַסך שוועסטער
אזעלכע ווי דו, דו האָסט דאָך קיין מאָל אויף זיך נישט געקוקט,
וועגען דיר נישט געטראַכט אין געאַרבייט שווער אין ביטער. צו
מאכען פֿון דיין שוועסטער אַ מענש, איך וועל דיר זאָגען דעם
אמת, אַפֿט בין איך געוועזען דיין שוועסטער אַלנאָ אַ גרויסער שונא,
זי לעבט זיך דאָרט רוהיג און גליקליך אין פֿעטערבורג ווען דו ...
(זי ענד־גט נישט).

פֿאַניע: (ווייך) ביזט אַ שלעכטע.
ליזע: איך האָב נישט געקאָנט צוועהן, ווי דו אַרבייטסט
דיך אָב.

פֿאַניע: איך בין אָבער געוועזען דערביי גליקליך, געפֿיהלט
זיך ווי קיין צווייטע און איצט איז צו מיר קיין גלייכען ניטאָ,
ווען איך זעה זי זעלבסטשטענדיג מיט אַ גרויסע צוקונפֿט פֿאַר זיך
אַלס בעריהמטע מאַלערין.

ליזע: אזאָ מיין גליקליך זיין איז מיר נישט שטאַרק גע־
פֿעלען, איך האָב געוואָלט פֿאַר דיר אַנאָדער גליק און בעפֿרי־
דיגונג. דאָס גליק פֿון ווייב זיין, פֿון מוטער זיין, פֿון געליעבטע
און לייעבענדע.

פֿאַניע: (טרוימערש) איך האָב מיך געוועזען אָבגעלערענט
צו זעהן אין דער לייעבע און אין דעם פֿאַטיליענלעבען דאָס איינ־
ציגע גליק.

ליזע: דו, אַרימע!

פֿאַניע: ווען די מאַמע, איז געשטאַרבֿען, איז מיר מיין
זעג געוועזען קלאָר: זיין מיין מיט אַכט יאָהר יונגערע שוועסטער
אַנשטאַט אַ טאָטען און אַנשטאַט אַ מאַמען. דאָס ציעל איז מיר
געוועזען גרויס אין הייליג און איך האָב וועגען דעם גאָר נישט
אַנדערש געטראַכט, נור אין די ערשטע צוואַנציגער יאָהרען —
אזוי צווישען צוויי און צוואַנציג און פֿינף און צוואַנציג — איז אויף
מיר אָנגעפֿאַלען אַ בענקעניש נאָך עטוואָס אַנדערש, נישט ווייל זי
איז מיר חס ושלום צו שווער געוואָרען, אָבער איך האָב געוואָלט

עמוואס מעהר, א פֿולעס לעבען, גליק און — און — ליעבע, דע-
מאלט פֿלעג איך אָפֿט וויינען, נאָס מאַכען די קישען מיט מיינע
טרעהערען, און בין געוועזען ועהר אומגליקליך, און דעמאלט פֿלעג
איך אָפֿט אזוי ביז ווין — זעהסט איך בין גאָר קיין הייליגע
נישט געוועזען.

ל י ז ע: (ציהט אַראָב פֿאַניעס קאָפּ צו זיך און קושט זי.
דו, דו, דו!..)

פֿאַניע: אָבער שפּעטער איז עס אוועק פֿון מיר, ווי מיט
די הענד אָבערנומען. אַלזאָ איז עלטער געוואָרען, איהר טאַלענט
האַט זיך אָנגעהויבען אַלץ מעהר אַרויסצעווייזען, דאָן האָב איך
מיך אינגאנצען פֿערגעסען, און זי איז וויעדער געוואָרען מיין
גאַנץ לעבען.

ל י ז ע: און דאָס איז אַלץ?

פֿאַניע: וואָס נאָך מעהר? אמת, ווען מיין שוועסטער איז
אוועקגעפֿאַהרען קיין פעטערבורג, איז זי אַרויס פֿון אונטער מיין
רשות, אין איך בין געבליעבען אַליין, האָט ווידער אויפֿגעוואַכט
אין מיר די אַלטע בענקעניש, אָבער איך האָב מיר געזאָגט, אז
אין מיינע יאָהרען קאָן איך שוין נישט וואַרטען אויף גליק און
ליעבע — אויף דאָס גליק און דער ליעבע, און איך האב מיר
אָנגעטהון אַ כּח אַרויסצורייסען, אויסצעוואַרצלען פֿון מיין האַרצען
יעדע בענקעניש, איך האָב מיר געזאָגט, מיין צוועק אין לעבען
האַב איך שוין דערגרייכט — איך האָב אַניאונבעהאַלפֿען קינד
אַרויסגעהאַלפֿען און געשטעלט אויף די פֿיס —

ל י ז ע: אָבער דו האָסט דאָך געליעבט בערמאַנען?

פֿאַניע: יא, איך האָב איהם געליעבט די גאַנצע צייט,
אָבער איך האָב בעקעמפֿט אין מיר דאָס געפֿיהל. דאָס לעבען
האַט מיך אויסגעלערנט צו בעצווינגען און אונטער-דריקען מיינע
פֿערלאַנגען. איך האָב מיר געזאָגט: ער איז צו הויך פֿאַר מיר —
ל י ז ע: פֿאַר דיר צו הויך?

פֿאַניע: און איך בין צו אָבגעלעבט פֿאַר איהם, און דאָן
האב איך מיר געזאָגט, אז זיינע טעגליכע בעזוכען זענען צופֿעליגע,
געהערען נישט מיר, נאָר זיין בעסטען פֿריינד און שוועסטערקיןד
הינדעסן, וועלכער וואוינט צופֿעליג ביי מיר.

ל י ז ע: אָבער ווי אזוי האָסטו גאָר נישט אַרויסגעפֿיהלט,
אז ער איז צו דיר נישט גלייכנילטיג? אין זיינע אויגען האָסטו
עס דאך געדאַפֿט אַרויסלייענען!

פֿאַניע (שמייכלט) זעהסט דאָך! — און אפשר איז עס

דער-פֿאַר, וואָס איך האָב געטריבען פֿון מיר יעדען געדאַנק וועגען
ליעבע, אין האָב מיך געוואַלט איינשמועסן, אָו איך בין שוין איין
אַבגעדאַרט צווייגעל אויף דעם בוים פֿון לעבען —

ל י ז ע : (שפּרינגט אויף) אָ, ווי דו האָסט געזינדיגט געגען דיר !
פֿאַניע : (שטעהט אויך אויף). אַבער איצט איז ווידער
זאַפֿט און קראַפֿט אין מיר, איצט בין איך ווידער יונג. — אָך
לעבען, לעבען ! — לעבען אין געניסען דאָס לעבען, שרינקען עס
מיט'ן פֿולען אַטהעם, פֿיהלען עס מיט יעדעם פֿולס קלאַפּ —
אָך, ל י ז ע ! דו שפּיעל מיר איצט אַ זעגעסמאַרש !

אַ פֿריידענסלידער, אַ יודעלגעזאַנג ...
ל י ז ע : אָו די ווענד זאָלען טאַנצען אין די הימלען זאָלען
צווינגען, (לאַזט זיך צו דער טהיר לינקס, זינגענדיג : פֿריידע,
טענער געטער-פֿונקען טאַכטער עלאָס עליוזוס, וויר בעטערטען ...
בלייבט שטעהן. שאַ, הינדעס געהט ! (הערט זיך צו).

פֿאַניע : (וועלכע איז געשטאַנען אין אַ פֿערציקונג, גיט זיך
אַ טרייסעל מיט'ן גאַנצען קערפּער אין טראַגט צו דעם פֿינגער צו
דער נאָז אַרויסשעפּצענדיג). זאָג איהם גאָר נישט.

ל י ז ע : ניין, ער מוז עס וויסען, ער מוז זיך אויך פֿרעהען,
אויב ער האָט דיך ווירקליך ליעב, מוז ער זיך אויך פֿרעהען.
און דאָן זאָל ער איינמאַל פֿאַר אַלע מאָל אַרויסשלאָגען זיך
פֿון קאַפּ.

פֿאַניע. ווי דאָך נישט אזוי שלעכט.
ל י ז ע. אַי, געה ! ... הינדעס ! הינדעס !
פֿאַניע. דו דאַרפֿסט דאָך שוין געהן צו די גרינבערגס.
ל י ז ע. איך האָב נאָך אַביסעל צייט ... הינדעס ! הינדעס !
הינדעס. (בעווייזט זיך אין דער הינטער טהיר, אין
ברילען, אונטער דעם לינקען אָרם אַ קוליע, אונטער דעם רעכטען
ביכער און אין די הענט פאַפּירענע זעקלעך מיט עסענוואַרג.

פֿאַניע. גנב'עט זיך אַרויס פֿון דער טהיר לינקס.
הינדעס. גומז'אווענד, וואָס איז דאָס מער ?
ל י ז ע. אויף גיך אַהער ! פֿאַ — —
הינדעס. וועט מיר אפשר ערלויבט זיין אַריינצוטראַגען
די פֿעקלעך אין מיין צימער ?

ל י ז ע. אַבער אַ האָהר אויף נישט ! פֿאַניע — —
הינדעס. נעהמט אַרויס פֿון איין זעקעל אַנעפעל. נאָט
איך אַנעפעל.

ליווע: (נישט נעהמענדיג עפעל). אך, לאָזט דאָך אַרויס-
ריידען! פֿאַ — —

הינדעס. וועט מיר אפשר ערלויבען זיין צו צוועצען זיך?
ליווע. (שרייט אויס) פֿאַניע האָט ערהאַלטען אַ בריעף פֿון
בערמאַנען!

הינדעס. — — צוועצענדיג זיך). און מען האָט אָנגע-
נומען זיין דראַמע. איך האָב אויך ערהאַלטען אַ בריעף פֿון
בערמאַנען.

ליווע. דאָס איז גאָר נישט, דער עיקר איז, ער שדכנט
זיך צו איהר, ער מאַכט איהר אַזוי גוט ווי אַנאַנטראָג.
הינדעס. (העכסט פֿערוואַנדערט) אַזוי גוט ווי אַנאַ-
טראָג? פֿאַניען?

ליווע. יא, אין און פֿאַניע וועט אַרויסקומען, וואָלט איהר
איהר אָנגעבען אַרעכט פֿריינדליכען מול טיב און איהר וואָלט
קיין ענאָאי... (פֿערחאַפט זיך) הם, איך האָב שער נישט געוואָגט
קיין נאַרישקייט. — אַך, איך בין אַזוי פֿול מיט פֿרייד, אין איך
וואָלט געוואָלט, און די גאַנצע וועלט וואָלט זיך פֿרעהען, הערט איהר,
איהר וואָלט איהר העלפֿען פֿרעהען זיך, הערט איהר? און איצט
האָט מיר אַ גוטען אָבענד, איך מוז שוין לויפֿען צו די גרינבערגס.
(לאָזט זיך צו דער טהיר לינקס, זינגט): „פֿריידע, טענער
געטער-פֿונקען...“

הינדעס (רופֿט איהר נאָך) אָבער צום טייוועל! פֿרייליין
עהרליך!

ליווע. (אין טהיר), איך האָב איצט צום טייוועל קיין איין
מינוט צייט נישט. (פֿערשווינדט).

הינדעס. (שטייט אַסאָ ביזנעס טאָן, וואָרפֿט אויף
דריידער זיין קליע, לעגט אַזעק ביים שטיהל זינע ביכער מיט די
זעקלעך און ברומט אונטער). וואָס איז דאָס פֿאַר אַ לעצנות! (נעהמט
ארויס פֿון בוזים קעשענע אַ בריעף און קוקט אַריין, קוקט איבער
איין זייט און די צווייטע, דאָן וויעדער די ערשטע, דאָן וויעדער
די צווייטע שטויסט וויעדער אַרויס זיין ביזנעס טאָן, שפּאַרט זיך
אין אויף זיין האַנד, וועלכע איז אָנגעלעהנט אויף דעם קאַפּ, און
קוקט פֿאַר זיך מיט'ן בליק פֿון נישט בעגרייפֿען עפֿים.
פֿאַניע. (קומט אַריין. גאַנץ פֿערלעגען) גוטען אָבענד,
הינדעס!

הינדעס. (ברומט אָב, נישט ענדערנדיג זיין פֿאָוע).
גוטנאַבענד!

פֿאַניע. (וואַרפֿט אײַף אײַהם אַ פֿערלענגענהײט־בליק אין
הױבט און צו בעשעפֿטיגען זיך מיט מאַנטלען, וועלכע הענגען אויף
די פֿיגורען).

הינדעס. (ענדערט נישט זיין פֿאָזע אין קלאַפֿט־אונטער־
מיטן פֿוס. באַלד הערט ער אויף צו קלאַפֿען און זאָגט, נישט
קוקענדיג אויף פֿאַניע). פֿרייליין סעגאַל, וועט מיר ערלויבט זיין
אַריינצוקוקען אין בערמאַנס בריעף?

פֿאַניע. (לאַכט אָב פֿערלענגען). דאָס איז אַ ביסעל אונט־
דיסקרעט — נישט זעהר מעשה קאָואַליער.

הינדעס. (אין דער זעלבע פֿאָזע אין דעם זעלבען מאָן).
וועט מיר ערלויבט זיין אַריינצוקוקען אין בערמאַנס בריעף?

פֿאַניע: (פֿערלענגען לאַכענדיג, וואַרפֿט אײַהם צו דעם
בריעף, וועלכען זי האָט געהאַלטען אין אַרבעל). קוקט אַריין אויב
אײך ווילט זיך אַזוי.

הינדעס. (בויגט זיך לאַנגזאַם איין, דערלאַנגט דעם בריעף,
צוריקענדיג צו אײַהם, זעצט זיך צוריק אין קוקט אַריין, באַלד
ברומט ער אַב). הײ, זאָ! (לאַזט אַראָב דעם בריעף אויף דאָס
קניע, שטעלט וויעדער אָן דעם בליק אין דער ווייט, טרייסעלט
נערוועז מיטן פֿוס אין ברומט־אונטער ווי פֿאַר זיך). אַזא אַידיאָט
צו זיין!

פֿאַניע: (קוקט אײַהם ערשטײַנט אָן).

הינדעס. (שטילער אַביסעל). אַזא אַידיאָט צו זיין!

פֿאַניע: (מיט דעם פֿערלענגענהײט־לאַכען), ווער?

הינדעס: נישט איך. (הױבט אויף זיין קילע מיט די
ביכער אין זעקלעך, שמעהט אויף און טראָגט־צו צו פֿאַניען דעם
בריעף).

פֿאַניע. (ווייך, מיט געבעט). הינדעס, זייט דאָך נישט אַזוי
אַנגערוקט, איהר מאַכט מיך גאַנץ טרויעריג.

הינדעס. איך געה צו מיר אין צימער, וועט איהר מיך
ניט זעהן.

פֿאַניע. (ווי פֿריהער) רעדט נישט צו מיר אַזוי, הינדעס.
זייט מיר מיין גוטער פֿרײַנד, ווי שמענדיג. (שטילער און פֿער־
לעגענער) אין זייט גוט צו בערמאַנען, איהר ווייסט דאָך, צווישען
אינו, צווישען אײך און מיר, האָט דאָך סײַ ווי סײַ גאַרנישט גע־
קאָנט זיין.

הינדעס. דאָס דאַרפֿט איהר מיר נישט זאָגען, איך ווייס
וואָס איך ווייס אין האָב צו אײך גאַרנישט.

פֿאַניע. היינט וואָס זייט איהר אַזוי אָנגערקט און זי-
דעלט אייך?

הינדעס. ווייל...

פֿאַניע. ווי ווייל?

הינדעס. (שלאָגענדיג זיך מיט דער דעה, שטירעמט
ארויס) ווייל אין כּעס בין איך! שרייבט דער מענטש אַזא אינפֿער-
שטענדליכען, צוויידייטיגען, העכסט אונגעלומפערטען זאץ און
פֿערקאָכט אַ גאַנצע קאַשע.

פֿאַניע. וואָס מיינט איהרדערמיט?

הינדעס, וואָרום, פֿרייליין סענאַל, איהר ווייסט, וועלכע
געפֿיהלען איך טראָג צו אייך, און איהר ווייסט, אַז איך ווינט
אייך אַל דאָס בעסטע, און איך פֿערויכער אייך, אַז איך וואָלט
גאַנץ טייער אין מיר פֿערגראָבען מיין וועהטאָג און מיין בענקעניש
און וואָלט מיך געפֿרעהט פֿון גאַנצען האַרצען, ווען עס וואָלט
געוועזען אַזוי, ווי איהר האָט פֿערשטאַנען בערמאַנס בריעף.

פֿאַניע. ווי איך האָב פֿערשטאַנען בערמאַנס בריעף?

הינדעס, און וואָס מיך מאַכט אין כּעס אין פֿערצוויי-
פֿעלט, איז, אַז אייך גראָד האָט עס געדאַרפֿט טרעפֿען און איך
זאָל דאָ מזען זיין דער אָפּעראַטאָר אויף אַראָבצונעהמען די
בעלמא פֿון אייערע אייגען.

פֿאַניע, (העכסט אייפֿגערעגט) רעדט אהן משלים, ענדיגט
אייער אַרבייט, דערשנייט, אַז איהר האָט שוין אָנגעהויבען צו
שניידען.

הינדעס. (קוקט נישט אויף איהר און רעדט אַרויס אָנ-
גערקט). בערמאַן האָט געמיינט נישט אייך.

פֿאַניע. נישט מיך??

הינדעס. נישט אייך, נור אייער שוועסטער.

(פֿאַניע. (שרייט אויף) אָה!

הינדעס. ער שרייבט מיר, אַז די בעגעגונג מיט אַלאַן
איז איהם געוועזען, ווי ער וואָלט די שכינה ענטדעקט, אַז בים-
לעבויז איז ער אָנגעצונדען געוואָרען פֿון אַ פייערדיגער ליעבע
און האַפֿט, אַז די ליעבע איז געגענווייטיג, אַז...

פֿאַניע. (פֿאַלט אויף אַ שטיהל מיט'ן געוויכט אויפֿ'ן טיש
און ברעכט אויס אין אַ יאָמער). אַלץ האָט זי ביי מיר אַוועקגע-
נומען! (אין העכסטער פֿערצווייפֿלונג, מיט געשרייען פֿון טיעפֿען
האַרצען, וואָרפֿט זי אַרויף די הענט אויפֿ'ן קאַפּ אין צופֿט זיך
די האָהר).

הינדעס. (לאָזט אַראָב די ביכער מיט די פעקלעך אויף די פאַרלאָגע, הינקט צו צו פֿאַניען און נעהמט אַראָב איהרע הענד פֿון קאַפּ). איהר זייט בערעכטיגט צו וויינען, אָבער נישט אָנצו-
טהין זיך אַ לייד.

פֿאַניע. (היסטעריש) אַלץ האָט זי ביי מיר אַוועקגענימען!
מיין שטרעבען צום לערנען, מיין יוגענד, מיינע בעסטע האָפֿנינגען,
אין איצט ...

הינדעס. אין איצט? — גאָר נישט. בערמאַן האָט אייך,
ווי איהר זעהט, גאָר נישט געליעבט. ווען נישט דער אונגליק-
ליכער, צוויידייטיגער, העכסט אימגעלומפערטער, איינפֿאַך אַדיי-
טשער זאַץ ...

פֿאַניע. (שטיל). הינדעס, איך פֿיהל, אַז איך וויל נישט
מעהר לעבען.

הינדעס אונזין!

פֿאַניע. איך פֿיהל אַז אין האַרצען איז מיר געוואָרען אַ
לאַך. עס איז מיר פֿיסט אין וויסט ביי דער נשמה, ווי איין אָב-
גרונד וואָלט זיך אויפֿגעפֿענט פֿאַר מיר ... צו וואָס וואָל איך נאָך
לעבען? איך קאָן נישט מעהר לעבען!

הינדעס. אינזין! אונזין!

פֿאַניע. איך האָב מיין לעבען שוין אָבגעלעבט ...

הינדעס. יאָ!

פֿאַניע. (פֿערוואַרפֿט דעם קאַפּ אויף דעם ווענטעל פֿון
שט. הל. האַרט). איך ווייס, וואָס איך רייד, און ווייס, וואָס איך
האָב צו טהון. פֿויע.

הינדעס (די גאַנצע צייט אָנקוקענדיג זי מיט אַ שאַרפֿען
בליק. גראָב). איהר טראַכט איצט, וועלכען טויט צו מאַכען זיך.

פֿאַניע. (גיט זיך נישט קיין ריהר).

הינדעס. (זעצט זיך) איך וועל אייך דערזעהלען אַ
מעשה. אַמאָל איז געוועזען אַ מאַן, וועלכער — איז נישט דורך
פֿערצווייפֿלונג און אומגליק, נור דורך וואוילמאַג און פֿערזינגען
געקומען צום בעשלוס, אַז דאָס לעבען איז נישט ווערט געלעבט
צו ווערען, און ער איז אַוועקגעגאַנגען קויפֿען זיך אַ רעוואָלוציע,
ווי ער געהט אַזוי, האָט אים געבראַכען אין גאַס אַ שרפה. אַ
פֿיערשטאַק איז הייז האָט זיך אָנגעצונדען אין איז אין איין אייגענבליק
געשטאַנען אין פֿלאַמען. פֿרוצלונג האָט זיך אין איינעם פֿון די

פֿענסטער פֿון דעם אויבערשטען גארען בעוויזען א פֿרויענפֿיגור.
די פֿייערלייט האָבען צוגעשטעלט די העכסטע לייטער אין אַ מאָן
האַט אָנגעהויבען צו קלעטערן אויף איהר. דאָס איז געוועזען
אינווער זעלבסטמאָרד=קאָנדידאט, ער האָט אַרויסגענומען די פֿרוי
פֿון פֿענסטער, איבערגעגעבען זי צו די פֿייערלייט, וועלכע
זענען נאָכגעקראָכען נאָך איהם, און אליין איז ער אַריין דורך
דאָס פֿענסטער אין דאָס הייז. דער אַרומשטעהענדיגער עולם איז
געשטאַנען אין שרעק, וואָרטענדיג יעדע מינוט, אַז דאָס הייז וועט
אויפֿפֿאלען. דאָס פֿירט האָט אָנגעהויבען צו זעצן פֿון די אייבער-
שטע פֿענסטער, און באַלד איז מען געוועזען זיכער, אַז ער איז
אומגעקומען אין די פֿלאַמען. אָבער ער איז נישט אומגעקומען.
ער איז ערשינען אויפֿן דאָך מיט אַ קליינעם קינד אויף די הענט.
די לייטער האָט אַזוי הויך נישט דערלאָנגט, און די פֿייערלייט
האָבען איהם צוגעוואָרפֿען אַ שטריק; ער האָט אַרומגעבונדען דאָס
קינד אין אַראָנגעלאָזט עס צו די פֿייערלייט, פֿאַר איהם אליין
אָבער איז קיין רעט נג נישט געוועזען. ער האָט צונויפֿגעלעגט די
הענט אויפֿן האַרצען, און פֿון זיינע אויגען האָבען זיך געקייקעלט
טרעהרען, ער, דער זעלבסטמאָרד=קאָנדידאט, האָט נישט געוואָלט
שאַרבען. ער האט געוואָלט לעבען, ווייל אין דעם מאָמענט האָט
ער געפֿונען אַ ציעל: לעבען און גוטס טהון.

פֿאַניע. (בייז). גוטס טהון! איך בין שוין מיעד פֿון
טהון!

הינדעס. זינדירט נישט געגען אייך אליין, פֿאַניע!
פֿאַניע. גוטס טהון! איך האב געטהון גוטס, איך האָב
געלעבט נישט פֿאַר מיר, אין אַט זעהט איהר דאָך, אַז איך האָב
מיין לעבען נישט אויסגעפֿילט, איך פֿיהל מיך איצט עלענדר, ווי
די עלענדסטע, ווי די שלעכטעסטע, און איך בענק נאָך דעם
טויט, ווי די אומגליקליכסטע.

הינדעס. (בעטראַכט זי פֿון אונטער די ברילען). ווייס
אַלגאָ פֿון אייערע געפֿיהלען צו בערמאַנען?

פֿאַניע. (בייז). איך ווייס נישט, וואָס זי ווייס.

הינדעס. קאָנט איהר מיר ניט געבען קיין אַנשטענדיגערן
ענטפֿער?

פֿאַניע. וואָס ווייס איך, וואָס? איך פֿלעג איהר שרייבען
זאָגן בענייטערטע ברעף איבער איהם.

הינדעס. האָט אַלגאָ געקאָנט דרינגען פֿון זיי, אַז איהר
זינט צו איהם נישט גלייכגילטיג?

פֿאַניע: וואָס פֿרעגט איהר עפּים ווי אַ סלער־וואַסער? הינדעס. ווייל איך טראַכט, אַז אויב איהר זאָלט טהון דאָס, וואָס אייך ווילט זיך איצט אַזוי אין וואָס איך וויל פֿון מיין מויל ניט אַרויס ריידען, וועט אַלגאָ גאָר ניט אָנגעהמען בערמאַנס לעבע, נאָר זי וועט זיך אַליין געהמען דאָס לעבען קיקענדיג אויף זיך, ווי אויף די אירזאָכע פֿון אייער טייט.

פֿאַניע: וואָס האָט איהר דאָ צוזאַמענגערעדט?

הינדעס. וואָס איהר האָט געהערט.

פֿאַניע: מיינט איהר? ..

הינדעס. איהר קאָנט אייער שוועסטער אין דאָרפֿט וויסען, וואָס זי וועט טהון.

פֿאַניע. (ברעכט וויעדער אויס אין אַגעוויין). פֿריהער האָט זי ביי מיר צוגענומען דאָס לעבען, איצט לאָזט זי מיך ניט שטאַרבען! (לעגט אַזעק דעם קאָפּ איפֿן טיש).

הינדעס: דאָ איז שוין אַ טאָן פֿון דער אַלטער פֿאַניע.

פֿאַניע. (וויינט ביטערליך).

הינדעס. וויינען וועל איך אייך לאָזען, וויינט אַ סך, אַזוי לאַנג ווי איהר האָט נאָך טרעהרען, אָבער דאָן זאָלט איהר אייך גוט אויסטריקענען די אויגען און מינהר קיינמאָל ניט וויינען, אויסטריקענען אויף אייביג די גאַנצע קוואַל פֿון טרעהרען, פֿער-שעהט איהר מיך, איך האָב דאָס געטהון. אַזעלכע מענשען, ווי איהר און איך, אויסגעשלאָסענע פֿון פֿערזענליכען גליק, דאָר-פֿען אָדער נישט אויפֿהערען צו וויינען, אָדער קיינמאָל נישט וויינען. איך האָב אויסגעקליבען דאָס לעצטע. פֿערהאַרטעוועט אייך, פֿאַניע, און דאָן לעגט צונויף די הענט אויף דער ברוסט און קוקט רוהיג אין לעבען אַריין און פֿילט עס אויס, ווי אייער האַרץ הייסט אייך.

פֿאַניע. (וויינט נאָך אַליין).

הינדעס. (בעמערקט דערווייל בערמאַנס בריעף אייפֿן טיש, געהמט איהם אויף און גיט איהם צוריק אַ שמיץ). אַזא אַ ממעל מפרטער, אַזא איריאַטישער זאַץ! און דאָס איז נאָך אַ דיכטער!

פֿאַניע. (הויבט אויף דעם קאָפּ) אויף אַזא איפֿן וועט זיך דאָך אַלגאָ סיי ווי סיי אַבזאָגען פֿון בערמאַנען. זי וועט מיינען אַז זי געהמט איהם אַב פֿון מיר, אין דאָס וועט זי נישט וועלען. הינדעס. מעגליך. (פלוצלינג האַרט) וואָס וועט אָבער אייך אַרויסקומען דערפֿון?

פֿאַניע. (געבראָכען). ווער טראכט וועגען זיך? איך מײן זי, איך וויל, זי וואָל איהם האָבען.

הינדעס. וויעדער די אלטע פֿאַניע!

פֿאַניע. אַך, הערט אויף מיט דעם! גיט בעסער אַניעצה.

הינדעס. אַניעצה? וויט איהר שרכניטע.

פֿאַניע. אַן ווען זי וועט וועלען מאַכען פֿערקעהרט און זיין מיין שרכניטע?

הינדעס. דאַרף מען טראכטען. פֿויוץ.

פֿאַניע. (געבראָכען) הינדעס!

הינדעס. וואָס?

פֿאַניע. איך האָב אַניעצה.

הינדעס. איז גוט.

פֿאַניע. איך דאַרף אייער הילף.

הינדעס. אויב איך קאָן, וועל איך העלפֿען.

פֿאַניע. זאָגט איהר צו?

הינדעס. בלינדערהייט?

פֿאַניע. בלינדערהייט.

הינדעס. (בעטראַכט זי) פֿאַר וואָס מוז איך אייך עס צו-זאָגען בלינדערהייט? אויב איך קאָן, וועל איך העלפֿען.

פֿאַניע. (געבראָכען און פֿערלעגען). נעהמט מיך ... האָט מיט מיר חתונה.

הינדעס. (קוקט זי אַוויילע אָן. דאן הויבט ער אויף זיין קליע מיט זיינע ביכער און פעקלעך).

פֿאַניע. (מיט געבעט) הינדעס! ווען איך וועל חתונה האָבען, וועט אָלגא קיין שם מגיעה נישט האָבען.

הינדעס. פֿרייליין סעגאַל, איך האָב אייך געליעבט אין ליעב איך, אָבער איך וויל נישט זיין דער מוזב. אויף וועלכען איהר וואָלט אייך מקריב זיין.

פֿאַניע. איהר האָט מיך ערשט אַכגערעדט פֿון מיט, ווילט איהר מיך איצט וויעדער טרייבען צו איהם?

הינדעס. אייער שוועסטער וועט קאָנען זיין גליקליך אָהן בערמאַנען.

פֿאַניע. אָבער ווען זי ליעבט איהם?

הינדעס. וועט זי ליידען, ווי מיר אַלע ליידען.

פֿאַניע. ניין, אָלגא וואָל נישט ליידען! איהר הערט, איך זענען עס נישט!

הינדעס. דאָס איז שען פֿון אייך. פֿאַניע. (דורך טרעהרען) הינדעס איך רערקען אייך נישט מעהר.

הינדעס. (קעהרט זיך אויס צו דער טהיר). אַגוטע נאָכט. פֿאַניע. (ברעכט אויס אין אַגעוויין). הינדעס. (הינקט צו דער טהיר, בלייבט אָבער שטעהן, קוקט צו דער פֿאַרלאַנגע, דאָן הויבט ער אייף זיין בליק אויף פֿאַניע). פֿרייליין סעגאל, פֿאַר וואָס האָב איך די גאַנצע צייט, וואָס איך ליעב אייך, נישט ערקלערט זיך אייך אין ליעבע און נישט פֿאַר-געשלאָגען אייך חתונה צו האָבען מיט מיר? פֿאַניע. (וויינט). ׀.

הינדעס. איך וויל עס מיר ערקלערען. האָב איך עס דען נישט געטהון, ווייל איך האָב געוואוסט, אז איהר ליעבט מיך נישט און איך האָב געוואלט אייער ליעבע, נישט בלויז אייער אַכטונג?

פֿאַניע. (פֿעסט). ניין, איהר האָט עס נישט געטהון, ווייל איהר האָט געוואוסט, אז איך וועל אייך אָבזאָגען. הינדעס, און ווען איך וואָלט מיך געריכט אויף יאָ? פֿאַניע. וואָלט איהר עס געטהון. הינדעס, און חתונה געהאַט מיט אייך אָהן אייער ליעבע? פֿאַניע. יאָ.

הינדעס. אָבער דאָן האָב איך נישט געוואוסט, אז איהר ליעבט אַניאָדערן. פֿאַניע. (געבראַכען) דער אַנדערער עקזיסטירט שוין מעהר פֿאַר מיר נישט.

הינדעס. לאָזט וויעדער אַראָב זיין בליק צו דער פֿאַר-לאָגע. (פֿויוץ).

פֿאַניע. הינדעס!

הינדעס. יאָ!

פֿאַניע. קומט צו געהנטער.

הינדעס. איך הינק.

פֿאַניע. לעגט דאָס אַלץ אַוועק.

הינדעס. (פֿערציגט אַ וויילע, דאָן לעגט ער אַוועק די ביכער, מיט די זעקלעך).

פֿאַניע. (ווי פֿאַרלעגען) אַלץ ... אַלץ ...

הינדעס. (האַרט). שעמט אייך נישט, זאָגט איינפֿאַך! לעגט אַוועק די קוליע אויך. (ער לעגט אַוועק די קוליע).

פֿאַניע. (שטעהט אויף און געהט אָן זיין האַנד) הינדעס,
די ווייסט מיין מיינונג יענען דיר, די ווייסט, ווי הויך איך שעץ
דיך, ווי גליקליך איך האָב מיך שטענדיג געפֿיהלט צו האבען אין
דיר אַ גוטען, טייערען פֿריינד... (לעגט אויף איהם ארויף דעם
קאפּ, מיט לאַסקע) נעהם מיך אַרום און גיב מיר אַ קיש, אַ וואָ-
ריטען, הייסען קיש, לעג אין איהם אַריין דיין גאַנצע ליבע,
דריק אין איהם אויס דיין גאַנצע טרייע נשמה. (געבראָכען וויינענ-
דיג) איך זאָג דיר צו, עס וועט גוט זיין — אונזער ליבען. מיר,
פֿון גליק פֿערנעסענע, וועלען נאָך גליקליך זיין — אויף אונזער
אויפֿן — ווי מיר קאָנען. (מוטהיגער) וועסט זעהן, וואָס עס וועט
באלד זיין. לויט וועט קומען, וועט זי אינו שפּילען אַ ייבעלמאַרש
אַ פֿריידענס מאַרש... (געבראָכען). זי איז מיר איהם שילדיג!...
(ווייטער מוטהיגער). און איך וועל מאַכען. דו קאָנסט נישט
מאַכען, וועל איך מאַכען פֿאַר צווייען, וועסט זעהן. און זינגען
וועל איך, און איבערקעהרען וועל איך אַ וועלט, הינדעס, קיש
מיך, שטאַרק, שטאַרק...
הינדעס. (וילידענשאַפֿטליך, דורך טרעהרען). דו... דו...
(ווערט פֿערטלייכערט אין אַ גאַנגען קיש). —
דער פֿאַרהאַנג פֿאַלט לאַנגזאַם.

ענדע